



גאווערנער קעטי האקול

אויף תיכף ארויסצוגעבן: 11/26/2024

גאווערנער האקול מוטיגט ניו יארקער זיך צו גרייטן אזוי ווי ווינטער וועטער איז ערווארטעט צו פארשווערן צו דרייווען די טענקסגיווינג

רעגן און שניי מיטוואך נאכט און דאנערשטאג קענען דאס מאכן סכנות'דיג צו פארן

ווינטער שטורעם וואטשעס ארויסגעגעבן פאר די סוף וואך פאר מזרח פון אַנטאַריאָ און ערי לעיקס קענען אנברענגען עטליכע פיס פון שניי

גאווערנער Kathy Hochul (קעטי האקול) האט היינט געמוטיגט ניו יארקער צו אונטערנעמען די נויטיגע באווארענונג שריט שטייענדיג בעפאר ווינטערדיגע וועטער ערווארטעט צו באטרעפן טיילן פון די סטעיט אנגעהויבן פון מיטוואך אונט, דורכאויס די טאג פון טענקסגיווינג און פארזעצנדיג דורכאויס די סוף וואך. ווינטער שטורעם וואטשעס זענען ארויסגעלייגט געווארן פון פרייטאג ביז מאנטאג פאר חלקים פון מערב ניו יארק, די פינגער לעיקס, צענטראל ניו יארק און די נארט קאנטרי.

"אזוי ווי מיר קומען זיך צוזאם די טענקסגיווינג, מוטיג איך אלע ניו יארקער צו בלייבן וואכזאם, נאכפאלגן לאקאלע וועטער פארשאצונגען און זיין פארזיכטיג אזוי ווי זיי פארן צו זיין מיט פאמיליע און פריינט די סוף וואך פון די האלידעי אזוי ווי מיר באקומען ווינטער וועטער אריבער די סטעיט", **האט גאווערנער Hochul (האקול) געזאגט.** "שווערע לעיק עפעקט' שניי וועט אויך באטרעפן טייל ערטער די סוף וואך, און מיר גרייטן זיך צו ארויסשיקן נאך שניי שארן עקוויפמענט און איינגעשטעלטע, יוטיליטי מאנשאפטן און צו האבן די נעשענעל גארד (National Guard) גרייט צו ארויסהעלפן. אויב איר פארט, פלאנירט ביטע פון פאראויס, און לייגט פריאריטעט פאר אייער זיכערהייט און די זיכערהייט פון אנדערע כדי מיר זאלן קענען זיכער מאכן אז מיר קענען אלע פארברענגען די האלדעי מיט אונזערע באליבטע — מיט זיכערהייט און ווארעמקייט."

אנגעהויבן פון היינט, זענען עטליכע אינטשעס פון שניי און אביסל פארפרוירענע רעגן ערווארטעט אין די נארט קאנטרי, נאכגעפאלגט מיט נאך רעגן און שניי אום טענקסגיווינג דעי אריבער רוב פון די סטעיט, מאכנדיג דאס סכנות'דיג צו דרייווען. דעם פרייטאג איז פיל קעלטערע לופט ערווארטעט צו ברענגען לעיק עפעקט' שניי וואס וועט זיך אנהויפענען דורכאויס די שטורעם, מיט ביז עטליכע פיס אין טיילן פון מערב ניו יארק, צענטראל ניו יארק און די נארט קאנטרי נעבן די אַנטאַריאָ און ערי לעיקס, אריינרעכענענדיג באפעלאו, דזשעימסטאון און וואטערטאון.

אגענטור אקטיוויטעטן

ניו יארק נעשענעל גארד
גאווערנער Hochul (האקול) האט פארארנדט די ניו יארק נעשענעל גארד צו שטיין גרייט זיך צו אפרופן צו 'לעיק עפעקט' שניי די סוף וואך אויב נויטיג.

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס (Division of Homeland Security and Emergency Services, DHSES)
די דיוויזיע'ס אפיס פון עמערדזשענסי פארוואלטונג (Office of Emergency Management) שטייט אין פארבינדונג מיט לאקאלע אינסטאנצן און זענען גרייט צו ערמעגליכן פארלאנגען פאר הילף. סטעיטס אנגעזאמעלעטע פראדוקטן זענען איינגעשטעלט און גרייט ארויסצוגעבן עמערדזשענסי אנטווארט און צוגעהערן לויטן באדערפעניש. די סטעיט וואַטש צענטער (State Watch Center) פאלגט נאך פון די נאענט די וועג וואס די שטורעם נעמט און די ווירקונגען אריבער די סטעיט.

ניו יארק סטעיט טראנספארטאציע דעפארטמענט (New York State Department of Transportation)

די סטעיט טראנספארטאציע דעפארטמענט פאלגט נאך די וועטער אומשטענדן און איז גרייט זיך צו אפרופן מיט מער פון 3,527 סופערווייזערס און מאשין דרייווערס שטייענדיג גרייט אריבער די סטעיט. אלע פעלד שטאב מיטגלידער זענען גרייט אריינצושפרינגען און רעאגירן. אלע שטובער אין אפעקטירטע געגנטער וועלן בלייבן מיט מאנשאפט גרייט פאר אפעראציעס 24/7 מיט אפערעיטארס, סופערווייזערס, און מעכאניקערס דורכאויס די גאנצע געשעעניש, און פריאריטעט רייניגונג אפעראציעס. די נויט פאר נאך מיטלען וועט ווערן איבערגעשאצט לויט ווי אומשטענדן פארלאנגען דורכאויס די שטורעם.

די צאלן פון עקוויפמענט אין די סטעיט זענען ווי פאלגנד:

- 1,630 גרויסע שארער טראקס
- 336 גרויסע לאָודער טראקטארס
- 145 מיטעלמעסיגע שארער טראקס
- 16 פיק-אפ טרעקלעך מיט שאוולעך
- 51 טאָ שארערס
- 35 שניי בלאזערס
- 18 גרעידערס

פאר די לעצטע רייזע אינפארמאציע, זאלן דרייווער רופן **511** אדער באזוכן <https://www.511ny.org/#:Alerts>, ניו יארק סטעיט'ס אפיציעלע טראפיק און רייזע אינפארמאציע מקור.

טרו-וועי אויטאריטעט (Thruway Authority)

די טרו-וועי אויטאריטעט פאלגט נאך די פארשאצונגען און איז גרייט זיך אפצורופן מיט 691 מאשין דרייווערס און סופערווייזערס שטייענדיג גרייט. די צאלן פון די עקוויפמענט און מיטלען איבערן סטעיט זענען אויסגערעכנט פאלגנד:

- 358 גרויסע און מיטלמעסיגע שארער טראקס
- 10 טאָ שארערס
- 63 גרויסע לאָודער טראקטארס
- איבער 116,000 טאן פון זאלץ גרייט

עלעקטראנישע שילדן און סאָושעל מידיע (X און Facebook) ווערן גענוצט צו ווארענען דרייווערס איבער ווינטער וועטער אומשטענדן אויף די טרו-וועי.

צום ערשטן מאל פאר די 2024-2025 שניי און אייז סעזאן, זענען אלע פון די טרו-וועי'ס מער פון 250 גרויסע און שווערע שארער טראקס אויסגעשטאט מיט גרינע בלינקעדיגע לעקטערס, ערגענצנדיג די סטאנדארטיגע אראנדזשע בלינקעדיגע לעקטערס. גרינע לעקטערס זענען געמאכט צו מאכן די טראקס מער זעהבאר און פארשטערקערן די זיכערהייט דורכאויס ווינטער אפעראציעס, באזונדערס ווען עס איז טונקל און אין שווערע וועטער. דרייווערס ווערן דערמאנט אז טרו-וועי שניי שארער פארן אויף א שנעלקייט פון בערך 35 מ.פ.ש. – וואס איז אין פילע פעלער שטייטער פון די ערלויבטע ספיעד לימיט – כדי צו זיכער מאכן אז אויסגעשפרייטע זאלץ בלייבט אין די לעינס און שפריצט זיך נישט אראפ פון די שאסיי. די זיכערסטע פלאץ פאר דרייווערס איז גענוג פלאץ הונטער די שניי שארער טראקס וואו די שאסיי איז אפגעשארט און באזאלצן.

די טרו-וועי אויטאריטעט ערמוטיגט מאטאריסטן צו דאָונלאָדען איר [טעלעפאן עפ](#) וואס איז דא צו באקומען אומזיסט אויף איי-פאָון און ענדראָויד כלים. דער עפ שטעלט צו פאר מאטאריסטן דירעקטע עכט-צייטיגע טראפיק אינפארמאציע, לעבעדיגע טראפיק קאמערעס און נאוויגאציע הילף בשעת'ן זיין אויפ'ן וועג. דרייווערס קענען זיך אויך איינשרייבן פאר [TRANSalert](#) אימעילס און פאלאָווען [@ThruwayTraffic](#) אויף X פאר די לעצטע טראפיק אומשטענדן לענגאויס די טרו-וועי.

ניו יארק סטעיט דעפארטמענט פון פובליק סערוויס (New York State Department of Public Service)

ניו יארק'ס יוטיליטי פירמעס האבן אומגעפער 5,500 ארבעטער שטייענדיג גרייט אריבער די סטעיט צו דורכפירן שאדן אפשאצונגען, זיך אפצורופן, פאררעכטן און צוריקברענגען סערוויס אריבער ניו יארק סטעיט, ווי נויטיג. אגענטור שטאב מיטגלידער וועלן נאכפאלגן די ארבעט פון יוטיליטי פירמעס דורכאויס די וועטער געשעעניש און פארזיכערן אז יוטיליטי פירמעס שיקן די נויטיגע מאנשאפטן צו די ראיאנען וועלכע ווערן די מערסטע באטראפן.

ניו יארק סטעיט פאליציי

די סטעיט פאליציי האט אנגעוויזן פאר אלע טרופערס צו בלייבן וואכזאם, און זיי וועלן ארויסשיקן נאך פאטראלן צו באטראפענע געגנטער ווי נויטיג. אלע פאָר וויהל דרייוו קארן און טרעקלעך זענען אין דינסט, און אלע ספעציאליסטישע וויהיקלס, ווי יו טי ווי טרעקלעך און סנאָו-מאָובילס, ווערן אוועקגעשטעלט וואו עס וועט מעגליך אויספעהלן און גרייט געמאכט צו ארויסגעשיקט ווערן.

ניו יארק סטעיט דעפארטמענט פון ענווייראמענטאלע אפהיטונג (New York State Department of Environmental Conservation, DEC)

DEC עמערדזשענסי מענעדזשמענט איינגעשטעלטע, ענווייראמענטאלע אפהיטונג פאליציי אפיצירן, וואלד רעינדזשערס, און ראיאנישע שטאב מיטגלידער בלייבן אויפן וואך און זעצן פאר צו נאכפאלגן די אנטוויקלנדע סיטואציע און וועטער פארשאצונגען. ארבעטנדיג מיט שותפות'דיגע אגענטורן, איז די DEC גרייט צו קאארדינירן די ארויסגעשיקטע מיטלען מיטן אריבעררוקן אלע כלים וואס שטייען גרייט צו גענוצט ווערן צו געציהלטע געגנטער אין פארברייטונג פאר פאטענציאלע ווירקונגען פון רעגן, שניי און שנעלע ווינטן, אריינרעכענענדיג שנעל-פליסנדע וואסער רעטונג מאנשאפטן און זעג אפערירער.

DEC טוט דערמאנען די וועלכע זענען פאראנטווארטליך פאראוועקנעמען און אפפירן שניי אויסצופאלגן די בעסטע וועגן צו העלפן פארמיידן פארפלייצונגען און פארמינערן די מעגליכקייט פאר פאלוטענטס ווי זאלץ, זאמד, אוילן, מיסט און אנדער אפפאל אין שניי פון אפעקטירן די וואסער קוואליטעט. אפפירן שניי צו לאקאלע שטראמען און טייכלעך קענען שאפן אייז דאמבעס וועלכע קענען גורם זיין פלייצונגען אין דערנעבנדע ערטער. פובליק און פריוואטע שניי שארער דרייווערס זאלן זיין באוואוסטזיניג איבער די זיכערהייט אנגעלעגנהייטן דורכאויס און נאך ווינטער שטורעמעס. נאך אינפארמאציע איז פארעפנטליכט אויף https://extapps.dec.ny.gov/docs/water_pdf/togs5111new.pdf

אפיס פון פארקס, פארוויילונג, און היסטארישע אפיהיטונג (Office of Parks, Recreation and Historic Preservation)

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. אפרופונג עקוויפמענט ווערט אנגעפילט מיט גאז, אויספרובירט און צוגעגרייט צו ווערן גענוצט זיך אפצורופן צו די שטורעם. פארק באזיכער זאלן באזוכן parks.ny.gov, קוקן אויף די אומזיסטע NY State Parks Explorer טעלעפאן עפ אדער אנרופן זייער לאקאלע פארק אפיס פאר די לעצטע אינפארמאציע איבער פארק שעה'ן, עפענונגען און פארשליסונגען.

זיכערהייט עצות

רייזע

עטליכע פון די וויכטיגסטע עצות פאר זיכערע דרייווען רעכענען אריין:

- פאלגט נאך די פארשאצונגען פאר אייער לאקאלע געגנט און פלעצער וואו איר וועט מעגליך פארן.
- האלט זיך צוריק פון פארן ווען עס איז נישט נויטיג.
- אויב איר מוז פארן, מאכט זיכער איר האט די וויכטיגסטע חפצים אין אייער קאר ווי דאכענעס, שאוועל, פלעשלייט און איבעריגע באטעריעס, נאך ווארעמע קליידונג, א סעט פון טייער-טשעינס, באטערי בוסטער קעיבלס, הויכע-ענערגיע עסנווארג און ליכטיג געפארבטע סחורה צו ניצן אלס צייכן אז איר נויטיגט זיך אין הילף.
- אויב איר האט א סעלפאן אדער אנדערע קאמיוניקאציע מיטל ווי א טו-וועי ראדיאו אוועילעבל, דאן האלט די באטעריעס גע'טשארדזש'ט און האלט עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.
- די פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע צוזאמשטויסונגען. בעפאר זיך זעצן הינטער'ן רעדל, מאכט זיכער אז אייער קאר איז אפגערוימט פון אייז און שניי; קענען גוט זעהן איז גאר וויכטיג צו קענען גוט דרייווען. פלאנירט אייערע סטאפס און לאזט איבער גענוג פלאץ צווישן אנדערע קארס. זייט ספעציעל וואכזאם און געדענקט אז שניי זאמלונגען קענען באהאלטן קלענערע קינדער. האלט אייביג אייער שנעלקייט צוגעפאסט צו די שאסיי און וועטער אומשטענדן.
- עס איז וויכטיג אז דרייווערס אויף אלע שאסייען זאלן אנמערקן אז שניי שארער טראקס פארן אויף שנעלקייטן פון ביז 35 מ.פ.ש. וואס איז אין פילע פעלער נידעריגער פון די ערלויבטע ספיעד לימיט.
- שניי שארער וועלן אפטמאל פארן אויף אינטערסטעיט הייוועיס זייט ביי זייט כדי צו שארן עטליכע לעינס אויף איין מאל.
- דרייווערס און פיסגייער זאלן האלטן אין געדאנק אז שארער-טראק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הונטער די שארער טראק קען שטארק פארשווערן די מעגליכקייט צו זעהן אדער אינגאנצן פארבלינדן.
- דרייווערס זאלן נישט פרובירן צו באכאפן שניי שארער טראקס אדער זיי נאכפאלגן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראקס וואו דער שאסיי איז שוין אפגערוימט און באזאלצן. פרובירט קיינמאל נישט צו באכאפן א שניי שארער בשעת עס ארבעט.

קורצשלוסן

- פרעגט אן ביי אייער יוטיליטי פירמע צו הערן די ארטיגע פאררעכטונג סקעדזשולס.
- אויב איר פארלירט עלעקטריציטעט, לעשט אויס אדער שאלטערט אויס די לעקטער און אפלייענסעס כדי צו פארמיידן די סירקוט פון ווערן איבערגעשטרענגט ווען די סערוויס ווערט צוריק געעפנט; לאזט איין לעקטער אנגעצינדן כדי איר זאלט וויסן ווען די עלעקטריציטעט קומט צוריק.
- אויב די הייצונג לעשט זיך אויס דורכאויס א ווינטער שטורעם, האלט זיך ווארעם דורכן פארמאכן סיי וועלכע צימערן וואס איר דארפט נישט.

צו באריכטן אן עלעקטריציטעט קורצשלוס, רופט:

- 800-527-2714 :Central Hudson
- 800-752-6633 :Con Edison
- 800-867-5222 :נעשענעל גריד:
- 800-572-1131 :NYSEG
- 877-434-4100 :O&R
- 800-490-0075 :PSEG-LI
- 800-743-1701 :RG&E

הייצונג זיכערהייט

נוצט נאר זיכערע מקורות פון אלטערנאטיווע הייצונג ווי א פייערפלעיס, א קליינע גוט אויסגעלופטערטע האלץ אדער קויל אויוון אדער א רוקעוודיגע צימער הייצערס.

ווען איר נוצט אלטערנאטיווע הייצונג מיטלען ווי א פייערפלעיס, א האלץ אויוון א.ד.ג., מאכט אייביג זיכער אז די רויכער ווערט גוט אויסגעלופטערט און פאלגט אויס די אנווייזונגען פון די מעניפעקטשורער. האלט פיר האנגען, האנטוכער און טאפ-האלטערס אוועק פון הייסע אויבערפלאכן.

האט א פייער עקסטינגווישער און סמאָוק דידיעקטערס און מאכט זיכער אז זיי ארבעטן. אויב איר נוצט קעראסין (נאפט) הייצונג אין צוגאב צו אייער רעגלמעסיגע הייצונג אויל, אדער אלץ אן עמערדזשענסי מיטל פאר הייצונג, פאלגט נאך די פאלגנדע זיכערהייט טיפס:

- פאלגט אויס די אנווייזונגען פון די פירמע.
- נוצט נאר די ריכטיגע אויל פאר אייער יוניט.
- פילט אן די אויל נאר אינדרויסן און נאר ווען די יוניט איז אפגעקילט.
- האלט די הייצער צום ווייניגסטנס דריי פיס אוועק פון מעבל און אנדערע אביעקטן וועלכע קענען כאפן פייער.
- ווען איר נוצט די הייצונג, נוצט די אייזענע צודעקן (סעיפגארדס) און לופטערט גוט אויס.

פאר מער ווינטער זיכערהייט טיפס, באזוכט <https://dhses.ny.gov/safety>. פאר אלע נישט-עמערדזשענסי סערוויס געברויכן אין ניו יארק סטעיט בעפאר, דורכאויס אדער נאך א שטורעם, רופט 211 אדער באזוכט <http://www.211nys.org>.

איבער די דיוויזיע פון היימלאנד זיכערהייט און עמערדזשענסי סערוויסעס

די דיוויזיע פון היימלאנד זיכערהייט און עמערדזשענסי סערוויסעס שטעלט צו פירערשאפט, קאארדינאציע און שטיצע צו פארמיידן-, באשיצן פון-, זיך גרייטן פאר-, רעאגירן צו-, זיך ערהוילן פון- און פארמינערן די שאדן פון קאטאסטראפעס און אנדערע עמערדזשענסיס. פאר מער אינפארמאציע, פאלאָוט @NYSDHSES אויף Facebook, Instagram און X (וואס פלעגט הייסן Twitter) אדער באזוכט [.dhSES.ny.gov](https://www.dhSES.ny.gov).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
צו 81336

[זיך ארויסשרייבן](#)